

જૂનાગઢ કૃષિ યુનિવર્સિટીની બેકરી તાલીમ શાળા એટલે સ્ટાર્ટઅપની પાઠશાળા

૧૯૭૯થી અત્યાર સુધીમાં બેકરી શાળામાં ૭૦૦૦થી વધુ તાલીમાર્થીઓએ તાલીમ લીધી



જૂનાગઢ, તા.૨ જૂનાગઢ કૃષિ યુનિવર્સિટીમાં બેકરી તાલીમ શાળા કાર્યરત છે. વર્ષ ૧૯૭૯થી અત્યાર સુધીમાં ૭૦૦૦થી વધુ તાલીમાર્થીઓએ બેકરીની વિવિધ વાનગીઓની બનાવવાની તાલીમ મેળવી છે. તાલીમ શાળામાં બેકરીની વાનગીઓ બનાવવાથી માંડીને તાલીમાર્થીને વ્યવસાય શરૂ કરવા લોન સુવિધા સહિતની સમજ અને માર્ગદર્શન આપવામાં આવે છે. તેમજ વિદેશમાં કોઈ બેકરીનો વ્યવસાય કરવા માંગતા હોય તો આ કોર્સ વિદેશમાં પણ માન્યતા ધારાવે છે. અહીં તાલીમ મેળવી અનેક લોકો પગભર થયા છે અને સ્ટાર્ટઅપ માટે બેકરી ઉદ્યોગ બેસ્ટ વિકલ્પ છે.

જૂનાગઢ કૃષિ યુનિવર્સિટીમાં બેકરી તાલીમ શાળામાં ૧૫ અઠવાડિયા અને બહેનો માટે પાંચ દિવસનો તાલીમ વર્ગ ચલાવવામાં આવે છે. જેમાં

બેકરીની વિવિધ પ્રકારની વાનગીઓ ધંધાકીય ધોરણે અને વૈજ્ઞાનિક ઢબે બનાવી શકે તેવા કારીગરો તૈયાર કરવા એ મુખ્ય હેતુ છે. જેથી આ તાલીમ પામેલ વ્યક્તિ પોતાનું સ્વતંત્ર ધંધો શરૂ કરી શકે અથવા બેકરી ઉદ્યોગમાં નોકરી મેળવી શકે અને પોતાની આજીવિકા મેળવી શકે. આ ઉપરાંત બીજાં હેતુ ગૃહિણીઓને તાલીમ આપવાનો છે કે જે પોતાના કુટુંબ માટે શુદ્ધ અને સાત્વિક બેકરી વાનગી બનાવી શકે.

આ અંગે જૂનાગઢ કૃષિ યુનિવર્સિટીના વિસ્તરણ શિક્ષણ નિયામક ડૉ. એન.બી. જાદવે જણાવ્યું હતું કે જૂનાગઢ કૃષિ યુનિવર્સિટીમાં વર્ષ ૧૯૭૯થી બેકરી શાળા કાર્યરત છે. અહીં બેકરીની વિવિધ પ્રકારની વાનગીઓ ધંધાકીય ધોરણે અને વૈજ્ઞાનિક ઢબે બનાવી શકે તેવા કારીગરો તૈયાર કરવાનો મુખ્ય હેતુ છે. તેમજ ઉમેર્યું હતું કે બેકરી

શાળામાં તાલીમ મેળવી યુવાનો સ્ટાર્ટઅપ પોતાનો સ્વતંત્ર બિઝનેસ ઓછા રોકાણમાં શરૂ કરી શકે છે. આ સર્ટિફિકેટ કોર્સની માન્યતા વિદેશમાં પણ છે. તેમજ જણાવ્યું હતું કે, આ બેકરી તાલીમ શાળામાંથી તાલીમ લઈને અનેક તાલીમાર્થીઓએ પોતાનો બેકરી ઉદ્યોગ વિકસાવ્યો છે તેમજ વિવિધ બેકરી ઉદ્યોગમાં સફળતાપૂર્વક કામ કરી રહ્યા છે.

મદદનીશ વિસ્તરણ શિક્ષણ શાસ્ત્રી શ્રીમતી ડૉ. દીપ્તિબેન ઠાકરે જણાવ્યું હતું કે, અહીંથી તાલીમ પ્રાપ્ત કરીને જૂનાગઢ સહિતના જિલ્લાઓમાં તાલીમાર્થીઓએ પોતાનો બેકરીનું સ્વતંત્ર ઉદ્યોગ વિકસાવ્યો છે. જ્યારે કેટલીક દીકરીઓ પણ ઘરેથી બેકરીની વાનગીઓનું વેચાણ કરીને સારી એવી કમાણી મેળવી રહી છે. તેમજ વધુમાં ઉમેર્યું હતું કે, અહીં અહીં તાલીમાર્થીઓને ઘઉંથી

બનાવવાથી માંડીને લોન લેવા સુધીની તમામ સમજ આપવામાં આવે છે. જેથી આ અભ્યાસ તાલીમ પૂર્ણ કર્યા બાદ બીજા દિવસથી પણ તાલીમાર્થી બેકરી ઉદ્યોગ શરૂ કરવા થઈ શકે એટલું સક્ષમ બની જાય છે. અહીં ૬૫-૭૦ પ્રકારની વાનગીઓ શીખવવામાં આવે છે. જેમાં બ્રેડ, નાનખટાઈ, પફ પીઝા, સુરતી, ડેનિસ પેસ્ટ્રી, ડોનેટ વગેરે શીખવવામાં આવે છે.

આ તાલીમ વર્ગમાં કાચી સામગ્રીની ગુણવત્તા અને તેનું વૈજ્ઞાનિક જ્ઞાન, વાનગી બનાવવાની સુધારેલ પદ્ધતિ, આર્થિક જ્ઞાન, સાધનો અને મશીનરીનો વપરાશ પ્રોજેક્ટ, સરકારી નિયમો, લોન સુવિધાઓ, બેકરી ઉદ્યોગની સ્થાપના પ્લાનિંગ વાનગીનું વેચાણ, સહિતનું માર્ગદર્શન આપવામાં આવે છે.

અને ઉલ્લેખનીય છે કે, જૂનાગઢ કૃષિ યુનિ.ના કુલપતિ

બેકરી શાળામાં તાલીમાર્થીઓને ૬૫ થી ૭૦ જેટલી બેકરીની

વો.વી.પી. ચોવટીયાના માર્ગદર્શન હેઠળ મદદનીશ વિસ્તરણ શિક્ષણ નિયામકની કચેરી અંતર્ગત બેકરી તાલીમ શાળા કાર્યરત છે.

તાલીમાર્થીઓના પ્રતિભાવ
ભાવનગરની વતની કિષ્ના ગોહિલે તેનું પ્રતિભાવ આપતા જણાવ્યું હતું કે પહેલા મેં અઠવાડિક કોર્સ અહીંથી કર્યો હતો. અત્યારે ૧૫ અઠવાડિયાના કોર્સમાં એડમિશન લીધું છે અહીં બેકરીની દરેક પ્રોડક્ટ શીખવવામાં આવે છે. જ્યારે જૂનાગઢની જાગૃતિ જોગદીયા એ જણાવ્યું હતું કે મને નવી નવી વાનગીઓ બનાવવાનો અને શીખવાનો શોખ છે અહીંથી બેકરીની તાલીમ લઈ હું ઘરેથી બેકરી પ્રોડક્ટનું વેચાણ કરવા માંગું છું.

માત્ર રૂપિયા ૨૮૮ની ફીમાં વિદેશમાં માન્યતા પ્રાપ્ત કોર્સ કરવાની તક મળે છે
જૂનાગઢ કૃષિ યુનિવર્સિટીની બેકરી તાલીમ શાળામાં ૧૫ અઠવાડિયાનો પ્રમાણપત્ર અભ્યાસક્રમ કાર્યરત છે. આ ૧૫ અઠવાડિયાના પ્રમાણપત્ર

વાનગીઓ શીખવવામાં આવે છે

કોર્સમાં એડમિશન માટે ધોરણ ૧૦ પાસ અથવા ૮ પાસ સાથે બેકરી ઉદ્યોગનો બે વર્ષનો અનુભવ જરૂરી છે. ૧૫ થી ૪૦ની વયધરાવતા યુવાનો ફક્ત પ્રવેશ ફી ૨૮૮ રૂપિયા ભરીને પ્રવેશ મેળવી શકે છે. સામાન્ય રીતે આ તાલીમ વર્ગ વર્ષમાં બે વખત જુલાઈ અને ડિસેમ્બર માસમાં શરૂ થાય છે. આ કોર્સની સર્ટીફિકેટ માન્યતા વિદેશમાં પણ છે. જ્યારે બહેનો માટે અઠવાડિક અભ્યાસક્રમ શરૂ છે. જેમાં ગૃહિણી પોતાના કુટુંબના સભ્યો માટે પોતાના ઘરે ઉપલબ્ધ સાધનો દ્વારા શુદ્ધ અને સાત્વિક બેકરી વાનગી બનાવી શકે તે માટે તાલીમ આપવામાં આવે છે. - સંકલન : કિષ્ના સિસોદિયા

કૃષિ ઈજનેરી અને ટેકનોલોજી મહાવિદ્યાલય વિદ્યાર્થીઓ માટે જૂનાગઢ કૃષિ યુનિવર્સિટી દ્વારા જીપીએસસી સંવર્ગની વિવિધ સ્પર્ધાત્મક પરિક્ષાઓ માટે સ્પેશિયલ કોચિંગ સંપત્ર



જૂનાગઢ, તા.૨ જૂનાગઢ કૃષિ યુનિવર્સિટીની કૃષિ ઈજનેરી અને ટેકનોલોજી મહાવિદ્યાલયના પ્રોસેસિંગ અને ફૂડ ઈજનેરી વિભાગ દ્વારા રાષ્ટ્રીય કૃષિ ઉચ્ચશિક્ષણ કાર્યક્રમના આઈ.ડી.પી., આઈ.સી.એ.આર. અંતર્ગત વિવિધ વિદ્યાશાખાઓના અંદાજીત ૧૦૦ વિદ્યાર્થીઓ માટે જી.પી.એસ.સી. સંવર્ગની વિવિધ સ્પર્ધાત્મક પરિક્ષાઓ જેવીકે ક્લાસ-૧, ક્લાસ-૨ માટે સ્પેશિયલ કોચિંગ ક્લાસનું આયોજન તા. ૧૦ ઓગસ્ટ ૨૦૨૩ થી ૨૩ સપ્ટેમ્બર ૨૦૨૩ દરમિયાન કરવામાં આવેલ હતું. સ્પેશિયલ કોચિંગના સમાપન સમારંભનું આયોજન તા

૨૭ સપ્ટેમ્બર ૨૦૨૩ ના રોજ કૃષિ ઈજનેરી અને ટેકનોલોજી મહાવિદ્યાલયના સેમીનાર હોલ, જી.કુ.યુ. જૂનાગઢ ખાતે કરવામાં આવેલ હતો. આ ટ્રેનીંગના સમાપન સમારંભના અધ્યક્ષ તરીકે જૂનાગઢ કૃષિ યુનિવર્સિટીના કુલપતિ ડૉ. વી. પી. ચોવટીયાએ ભાગ લેનાર વિદ્યાર્થીઓને જણાવેલ કે આ દોઢ મહિનાની તાલીમ માં પાસ કરી ને ક્લાસ-૧ અને ક્લાસ-૨ ના અભ્યાસક્રમને પૂરો કરવાનો ભગીરથ પ્રયત્ન કૃષિ યુનિવર્સિટીના વિદ્યાર્થીઓ માટે પાસ કરવામાં આવ્યો છે.

ડૉ. આર. બી. માદરીયા, સંશોધન નિયામક અને આઈ.ડી.પી. યોજના ના



૧૦૦ જેટલા વિદ્યાર્થીઓએ લાભ લીધો
પી.આઈ. એ વિદ્યાર્થીઓને આ પ્રકારની સ્પર્ધાત્મક પરિક્ષાઓની તાલીમના મહત્વ વિષે જણાવી અને જૂનાગઢ કૃષિ યુનિવર્સિટીના વિવિધ વિદ્યાશાખાઓના વિદ્યાર્થીઓને સ્પેશિયલ કોચિંગનો ભરપૂર ઉપયોગ કરી અને પોતાની નવી રાહ કંડારી અને વધુમાં વધુ સંખ્યામાં સનદી અધિકારીઓ બનવા આહવાહન કર્યું હતું. કૃષિ ઈજનેરી અને ટેકનોલોજી કોલેજના પ્રિન્સીપાલ ડૉ. પી. એમ. ચૌહાણ એ ઉદ્બોધનમાં આઈ.ડી.પી. યોજના અંતર્ગત જૂનાગઢ કૃષિ યુનિવર્સિટી દ્વારા વિદ્યાર્થીઓના સર્વાંગી વિકાસ માટે કરવામાં આવેલ અનેકવિધ પ્રવૃત્તિઓ વિગતવાર જણાવી અને પાસ કરીને જી.પી.એસ.સી. સંવર્ગની વિવિધ સ્પર્ધાત્મક પરિક્ષાઓ માટે સ્પેશિયલ કોચિંગના આયોજનનો મુખ્ય ઉદ્દેશ વિદ્યાર્થીઓને સનદી અધિકારી બનવા માટે પુરું માર્ગદર્શન મળી રહે તે હેતુ અને વિદ્યાર્થીઓએ પૂરી શિસ્ત સાથે સંપૂર્ણ તાલીમ નો લાભ લીધેલ તે માટે વિદ્યાર્થીઓને અભિનંદન પાઠવ્યા હતા. આ સ્પેશિયલ કોચિંગનું સુનિયંત્રિત આયોજન અને ડૉ. પી. એમ. ચૌહાણ એ કોલેજના વિભાગીય વડા ડૉ. એમ.એન. ડાભી તેમજ ટ્રેનિંગનાં કન્વીનર પ્રો.એ.એમ. જોષી તેમજ આઈ.ડી.પી. સેલ, કૃ.ઈ.ટે.કો. એક્યું હટું.

નવી ચાવંડમાં પૂજ્ય મુક્તાનંદબાપુના હસ્તે શાળાના લોકાર્પણનો કાર્યક્રમ યોજાયો

જૂનાગઢ, તા.૨ વિસાવદર તાલુકાના નવી ચાવંડ ગામમાં મુક્તાનંદબાપુ દ્વારા ચાલતા આનંદ ધારા પ્રોજેક્ટ હેઠળ શાળાના એક રૂમ બનાવી આપેલ તેનું લોકાર્પણ પૂજ્ય મુક્તાનંદબાપુના હસ્તે કરવામાં આવ્યું તેમજ જીતુભાઈ પુમાણએ પી.એચ.ડી. ડોક્ટરેટની ડીગ્રી મેળવી તેમજ ગુજરાત રાજ્યના શ્રેષ્ઠ શિક્ષક એવોર્ડ મેળવી અને નવી ચાવંડ ગામનું અને સમસ્ત પુમાણ પરિવાર દ્વારા

પરિવારનું નામ રોશન કર્યું તે બદલ ડૉ. જીતુભાઈ પુમાણનું સમસ્ત પુમાણ પરિવાર નવી ચાવંડ ગામ દ્વારા વિશેષ સન્માન કરવામાં આવ્યું હતું. આ કાર્યક્રમમાં સમસ્ત નવી ચાવંડ પુમાણ પરિવાર દ્વારા

પૂજ્ય મુક્તાનંદબાપુનું વિશેષ સન્માન કરવામાં આવ્યું હતું. આ કાર્યક્રમમાં આનંદ ધારા પ્રોજેક્ટના મુખ્ય જવાબદાર ડૉ. નલિનભાઈ પંડિત, શ્રી ઉપાધ્યાય, કમલેશભાઈ ધાધલ, નવી ચાવંડના સરપંચ પુમાણ, ઉપસરપંચ મહીપતભાઈ પુમાણ, ભૂપતભાઈ પુમાણ, જીતુભાઈ પુમાણ તેમજ સમસ્ત ગ્રામજનો વિશાળ સંખ્યામાં ઉપસ્થિત રહ્યા હતા.





૨ ઓક્ટોબર

ગાંધીજી અને શાસ્ત્રીજી

ની જન્મજયંતિ પર કૃતજ્ઞ રાષ્ટ્રનાં કોટિ-કોટિ નમન

મહાત્મા ગાંધીજીનાં વિચારોએ સમગ્ર વિશ્વને પ્રેરણા આપી હતી. લોકો સાથે જોડાવું અને તેમને જોડી લેવા એ બાપુની વિશેષતા હતી. એજ રીતે લાલબહાદુર શાસ્ત્રીને આપણા ઈતિહાસનાં અત્યંત મહત્વનાં સમયે તેમના અડગ નેતૃત્વ માટે હંમેશા યાદ કરવામાં આવે છે - નરેન્દ્ર મોદી



ઐતિહાસિક ઉપરકોટ જાહેર જનતા માટે આજે બંધ : આવતીકાલે ખુલ્લો મુકાશે

છેલ્લા ત્રણ દિવસમાં ઉપરકોટનો નજારો નિહાળવા જૂનાગઢ શહેર તેમજ જિલ્લાભરના લોકો ઉમટી પડયા, ભારે ઘસારાની સ્થિતિને પહોંચી વળવા નિર્ણય લેવાયો



(પ્રતિનિધિ દ્વારા)

જૂનાગઢ તા.૨ જૂનાગઢની શાન એવા ઐતિહાસિક ઉપરકોટને ગુજરાતના મુખ્યમંત્રી ભૂપેન્દ્ર પટેલના હસ્તે ખુલ્લો મુકાયા બાદ જૂનાગઢને નવલા નજરાણાની ભેટ મળી છે અને સત્તાવાર રીતે જાહેર થયેલા કાર્યક્રમ મુજબ ૨૯ તારીખથી જાહેર જનતા માટે વિના મુલ્યે ઉપરકોટની મુલાકાત શક્ય બનાવી હતી અને જેને પગલે જૂનાગઢ શહેર અને જિલ્લાભરનાં લોકોનો ખુબ જ ઘસારો થયો હતો અને લોકોનો મહાસાગર છલકાયો હતો. જે કોઈ લોકો ઉપરકોટનો નવલો નજરાણું નિહાળી બહાર આવે તેમના મુખ ઉપર સંતુષ્ટીના ભાવ અને આનંદ છવાયેલો રહ્યો હતો. મુલાકાત લેનાર પ્રત્યેક વ્યક્તિ ઉપરકોટના નવલા નજરાણાના મોકાટ વખાણ કરી રહ્યા હતા અને અદ્ભુત, અદિત્ય અને ખુબ

જ આનંદીત થયા હોય તેવો ભાવ વ્યક્ત કર્યો હતો. ૨૯ તારીખે ઉપરકોટના કિલ્લાની હજારો લોકોએ મુલાકાત લીધી હતી. પરંતુ તા.૩૦ સપ્ટેમ્બર અને ૧ ઓક્ટોબરના રોજ ભારે માનવ મેદની ઉમટી પડી હતી અને એક તકે તો પરિસ્થિતિ વણસી જાય એ હદે ઘસારો બેકાબુ બન્યો હતો. આ દરમ્યાન ઉપરકોટ મેનેજમેન્ટ સમિતિએ તાત્કાલીક સીક્યુરિટી ફોર્સ વધારી દીધો હતો. એટલું જ નહીં જિલ્લા વહિવટી તંત્ર તેમજ જિલ્લા પોલીસ વડા હર્ષદ મહેતા, રીવાયએસપી હિતેશ ધાંધલીયા અને પોલીસ વિભાગની વિવિધ ટીમોને પણ તાત્કાલીક અસરથી તેનાત કરી દેવામાં આવી હતી અને કુનેહભરી કામગીરીના અંતે લોકોને સમજાવી તેઓને ઉપરકોટમાંથી સલામત રીતે બહાર મોકલવામાં આવ્યા હતા. ત્યારબાદ એક ઈમરજન્સી બેઠક

મળી હતી અને સર્વાનુમતે એવો નિર્ણય લેવામાં આવ્યો હતો કે હાલની પરિસ્થિતિ જોતા ઉપરકોટને ગઈકાલે બપોરના ૩ વાગ્યાથી અને આજે બીજા ઓક્ટોબરના દિવસે પ્રવાસી જનતા માટે બંધ કરી દેવા માટે નો નિર્ણય લેવામાં આવ્યો હતો અને આગવી વ્યવસ્થા ગોઠવવા માટે કામગીરી હાથ ધરવામાં આવી હતી. ગઈકાલે ઉપરકોટ ખાતે સવારના ૧૨ વાગ્યા પહેલા ૨૦,૦૦૦થી પણ વધુ માણસો ઉપરકોટને નિહાળવા માટે આવતા એકદમ જ સંખ્યા વધવા પામેલ જેના કારણે ઉપરકોટ પ્રવેશ દ્વાર ખાતે ગંભીર પરિસ્થિતિ પેદા થયેલ જે પરિસ્થિતિનો ખ્યાલ જૂનાગઢ જિલ્લા પોલીસ અધિક્ષક હર્ષદ મહેતાને આવતા તાત્કાલિક વધારાનો ફોર્સ તેમજ ક્રાન્ચના અધિકારીઓને બોલાવી જાતેથી પ્રવેશ દ્વાર ઉપર થયેલ અકરા

તફરીના માહોલને તાત્કાલિક અસરથી કંટ્રોલ કરી પરિસ્થિતિને કાબુ કરવામાં આવેલ જેના કારણે મોટો અકસ્માત થતાં

અટકાવવામાં આવેલ. તેમજ આવનાર દિવસોમાં આવા બનાવ ન બને તે માટે આગોતરા આયોજન માટે જરૂરી સૂચનાઓ

પણ આપવામાં આવી હતી. આજે રબીજા ઓક્ટોબરના દિવસે પણ સારી વ્યવસ્થા ગોઠવી શકાય તેના ભાગરૂપે ઉપરકોટને પ્રવાસી

દર્શન માટે બંધ રાખવામાં આવેલ છે અને આવતીકાલે એટલે કે ૩ ઓક્ટોબરના રોજ જનતા દર્શન માટે ઉપરકોટનો ખુલ્લો

રાખવામાં આવશે અને નિયત ફીના દર લાગુ કરવામાં આવશે તેમ આધારભુત રીતે જાણવા મળે છે.

ઉપરકોટમાં પ્રવેશ માટે જૂનાગઢની જનતાને પરવડે તેવા ટીકીટનાં ભાવ રાખવા જોઈએ : પ્રજાનાં પ્રતિનિધિઓ ધ્યાન આપો

જૂનાગઢ તા. ૨ રૂા. ૭૪ કરોડનાં ખર્ચે નવીનીકરણ કરવામાં આવ્યા બાદ ઉપરકોટનો કિલ્લાનાં દ્વાર જાહેર જનતા માટે ચાર દિવસ માટે ખુલ્લા મુકવામાં આવ્યા બાદ ચાર દિવસ માટે વિના મુલ્યે પ્રવેશની જાહેરાત થતાં જ પ્રથમ દિવસે ૭૦૦૦, બીજા દિવસે ૧૨૦૦૦ અને રવિવારે સવારે ૨૦,૦૦૦ લોકો કિલ્લાની મુલાકાત લેવા પહોંચી જતાં અંધાધુંધી સર્જાઈ ગઈ હતી. કિલ્લાની પ્રવેશ ભ્રમતા કરતા હજારો લોકો વધુ ઉમટી પડતા તાત્કાલીક પોલીસ બોલાવવી પડી હતી અને પોલીસને પણ એક તબક્કે કલાઉડ મેનેજમેન્ટ કરવામાં પરસેવો વળી ગયો હતો.

સવાલ એ છે કે, આવી પરિસ્થિતિ સર્જાઈ કેમ? તેનું મુખ્ય કારણ એ છે કે, ઉપરકોટનાં કિલ્લામાં પ્રવેશ માટે રૂા. ૧૦૦ની ટીકીટ રાખવામાં આવી છે જે જૂનાગઢની સામાન્ય જનતાને પોષાય તેમ નથી તેથી વિના મુલ્યે સ્કીમનો લાભ લેવા માટે શહેરની જનતાએ દોટ મુકી હતી અને પરીણામે જગમાલ ચોકથી લઈ ઉપરકોટ સુધી માનવ કીડીયારૂ ઉભરાયું હતું. જો પોલીસ તંત્રએ સમયસર દરમ્યાનગીરી ન કરી હોત તો મોટી દુર્ઘટના સર્જવાનો ભય હતો પરંતુ ખાસ તો વહીવટી તંત્રએ એ બાબતની ગંભીર નોંધ લેવી જોઈએ કે, સ્થાનીક જૂનાગઢની જનતાનો તેની ધરોહર ઉપર પ્રથમ અધિકાર છે ત્યારે

જૂનાગઢનાં લોકો માટે ખૂબજ નોમીનલ ચાર્જથી પ્રવેશ આપવો જોઈએ તેજ સમયની માંગ છે. ઉંચી ટીકીટ કોઈને પણ પોષાય તેવી નથી ત્યારે જૂનાગઢનાં ધારાસભ્ય અને સત્તા પક્ષનાં પદાધિકારીઓએ પ્રજાનાં હિતમાં યોગ્ય નિર્ણય થાય તેવા પ્રયત્ન કરવા જોઈએ અને લોકોને પોષાય તેવી ટીકીટ રાખવી જોઈએ. મેનેજમેન્ટનાં પ્રતિભાવ આધારભુત સૂચનોનાં જણાવ્યા મુજબ મેનેજમેન્ટ દ્વારા આ દિશામાં કાર્યવાહી શરૂ કરવામાં આવી છે અને જૂનાગઢનાં લોકો માટે ઉપરકોટમાં પ્રવેશ માટે રાહતદરની ટીકીટ જાહેર કરવામાં આવશે તેવા સંકેતો મળી રહ્યા છે.

જૂનાગઢ સહિત સૌરાષ્ટ્રમાં રાષ્ટ્રપિતા મહાત્મા ગાંધીજીની જન્મજયંતિની ભાવભેર ઉજવણી



(પ્રતિનિધિ દ્વારા)

જૂનાગઢ તા.૨ જૂનાગઢ સહિત સૌરાષ્ટ્ર ભરમાં રાષ્ટ્રપિતા મહાત્મા ગાંધીજીની જન્મજયંતિ આજે તા.૨ ઓક્ટોબર ગાંધી જયંતિની ભાવભેર ઉજવણી કરવામાં આવી રહી છે. જૂનાગઢ ગાંધી ચોક ખાતે આવેલા રાષ્ટ્રપિતા ગાંધીજીની પ્રતિમાને સુતરની આટી, પુષ્પાંજલી અર્પણ કરવામાં આવી રહી છે. આજે જૂનાગઢ શહેરમાં અનેકવિધ જગ્યાએ રાજકીય પક્ષો, સામાજિક સંસ્થાઓ વિગેરે દ્વારા ગાંધી જયંતિના દિવસે શ્રદ્ધા સુમનના કાર્યક્રમો યોજવામાં આવ્યા છે.

ઓફર... ઓફર... M. 99787 06355

તમારું યુનુ TV, LED TV, ફીઝ, ઘોષીંગ મશીન, ઘરઘેરી દરબે નવું સર્વ પાપ.

એક્સસેન્સ ઓફર

LED TV 31, 6500* લી શરૂ

MI-GL

બીના ઇલેક્ટ્રોનિક્સ

MI-GL, સોની, વર્લ્ડપુટ, સેમસંગ, પ્રાઇમવર્લ્ડ, LED ટીવી, ફીઝ, A/C, ઘોષીંગ મશીન, ઘરઘેરી, હોમથીએટર, DJ

0% ડાઇનાન્સ 0% એક્સચેન્જ સાઈ

જે.પી. ચોટાઈ પ્રોપર્ટીસ, સહર સ્ટ્રાઉન્ડ, વણપ્રાચી ચોક, જૂનાગઢ, માણસો જોઈએ છે આઈડેન્ટીફિકેશન પનાર ધોરણે.

જૂનાગઢ ગિરિનારાયણ બ્રાહ્મણ પ્રાર્થના સભા

સ્વ. શ્રી રમણલાલ ત્રિકમજી સેવક

સ્વ. તા. 29-09-2023

જૂનાગઢ ના પ્રસિદ્ધ ઈતિહાસિક એવા અમારા પૂજ્ય પપ્પા શ્રી રમણલાલ ત્રિકમજી સેવક ૯૧મર વર્ષ 91 તારીખ 29/09/23ના રોજ શ્રીકૃષ્ણ ચરણ પામેલ છે. સહગત ને ચિત્ર શાંતિ મળે તે હેતુસર પ્રાર્થના સભા નું આયોજન નીચે ના સરનામે સામેલ છે

પ્રાર્થના સભા

તારીખ: 2/10/2023 ને સોમવારના રોજ

સમય: સાંજે 5 થી 6


સરનામું: ભૂતનાથ મંદિર, બહાઈદીન ઢોલેજ સામે, જૂનાગઢ.

ચરણ રમણલાલ સેવક - અશ્વય રમણલાલ સેવક

વર્ષા ચરણ સેવક - સામિત્રી અશ્વય સેવક

તેમજ સેવક પરિવાર અને બક્ષી પરિવાર ના જયશ્રીકૃષ્ણ

ચરણ મો. 9825047274 - અશ્વય મો. 7874488100



મહાત્મા ગાંધીજીને જન્મજયંતી નિમિત્તે શત્ શત્ નમન



વડાપ્રધાનશ્રી નરેન્દ્રભાઈ મોદીએ દેશવાસીઓને ગાંધી જયંતિના પૂર્વ દિવસે સામૂહિક શ્રમદાનથી 'સ્વચ્છતા હી સેવા' અભિયાનના આપેલા આહવાનને મુખ્યમંત્રીશ્રી ભૂપેન્દ્રભાઈ પટેલ સહિત સમગ્ર ગુજરાતે ઝીલી લઈને 'એક તારીખ એક કલાક એક સાથે' ના સૂત્રને સ્વચ્છતા અભિયાન દ્વારા સાકાર કર્યું

મુખ્યમંત્રી શ્રી ભૂપેન્દ્રભાઈ પટેલની ઉપસ્થિતિમાં રાષ્ટ્રપિતા પૂજ્ય મહાત્મા ગાંધીજીની જન્મજયંતીના અવસરે

સર્વધર્મ પ્રાર્થનાસભા

૨ ઓક્ટોબર, ૨૦૨૩ સોમવાર

સ્થળ: કીર્તિ મંદિર, પોરબંદર

ગાંધી જયંતી અવસરે તા. 01.10.2023 સુધી

ગુજરાતમાં ઉત્પાદિત ખાદી અને પોલીવસ્ટ્રના વેચાણ પર ૨૦% ખાસ વળતર અપાશે. ખાદી શામોયોગ સાથે જોડાયેલાં પરિવારોને મળશે સતત રોજગારી